

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಬೃಹನ್ನಾರದೀಯೇ ಪುರಾಣೇ
|| ಶ್ರೀ ವಾಮನಸ್ತೋತ್ರಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀ ವಾಮನಸ್ತೋತ್ರಂ ॥

ಕಶ್ಯಪ ಉವಾಚ

ನಮೋ ನಮಸ್ತೇಽಖಿಲಕಾರಣಾಯ

ನಮೋ ನಮಸ್ತೇಽಖಿಲಪಾಲಕಾಯ |

ನಮೋ ನಮಸ್ತೇಽಖಿಲನಾಯಕಾಯ

ನಮೋ ನಮೋ ದೈತ್ಯವಿನಾಶನಾಯ || ೧ ||

ನಮೋ ನಮೋ ಭಕ್ತಜನಪ್ರಿಯಾಯ

ನಮೋ ನಮಃ ಸಜ್ಜನರಂಜಿತಾಯ |

ನಮೋ ನಮೋ ದುರ್ಜನನಾಶಕಾಯ

ನಮೋಽಸ್ತು ತಸ್ಮೈ ಜಗದೀಶ್ವರಾಯ || ೨ ||

ನಮೋ ನಮಃ ಕಾರಣವಾಮನಾಯ

ನಾರಾಯಣಾಯಾಮಿತವಿಕ್ರಮಾಯ |

ಶ್ರೀಶಾಂಕಚಕ್ರಾಸಿಗದಾಧರಾಯ

ನಮೋಽಸ್ತು ತಸ್ಮೈ ಪುರುಷೋತ್ತಮಾಯ || ೩ ||

ನಮಃ ಪಯೋರಾಶಿನಿವಾಸನಾಯ

ನಮೋಽಸ್ತು ತೇ ಹೃತ್ಕಮಲಾಸನಾಯ |

ನಮೋಽಸ್ತು ಸೂರ್ಯಂಶುನಿಭಪ್ರಭಾಯ

ನಮೋ ನಮಃ ಪುಣ್ಯಕಥಾಗತಾಯ || ೪ ||

ನಮೋ ನಮೋಽರ್ಕೇಂದುವಿಲೋಚನಾಯ

ನಮೋಽಸ್ತು ತೇ ಯಜ್ಞಫಲಪ್ರದಾಯ |

ನಮೋಽಸ್ತು ಯಜ್ಞಾಂಗವಿರಾಜಿತಾಯ

ನಮೋಽಸ್ತು ತೇ ಸಜ್ಜನವಲ್ಲಭಾಯ || ೫ ||

ನಮೋ ನಮಃ ಕಾರಣಕಾರಣಾಯ

ನಮೋಽಸ್ತು ಶಬ್ದಾದಿವಿವರ್ಜಿತಾಯ |
ನಮೋಽಸ್ತು ತೇ ದಿವ್ಯ ಸುಖಪ್ರದಾಯ
ನಮೋ ನಮೋ ಭಕ್ತಮನೋಗತಾಯ || ೬ ||

ನಮೋಽಸ್ತು ತಸ್ಮೈ ಭ್ರಮನಾಶನಾಯ

ನಮೋಽಸ್ತು ತೇ ಮಂದರಧಾರಣಾಯ |
ನಮೋಽಸ್ತು ತೇ ಯಜ್ಞವರಾಹನಾಮ್ನೇ
ನಮೋ ಹಿರಣ್ಯಾಖ್ಯವಿದಾರಣಾಯ || ೭ ||

ನಮೋಽಸ್ತು ತೇ ವಾಮನರೂಪಭಾಜೇ

ನಮೋಽಸ್ತು ತೇ ಕ್ಷತ್ರಕುಲಾಂತಕಾಯ |
ನಮೋಽಸ್ತು ತೇ ರಾವಣಮರ್ದಕಾಯ
ನಮೋಽಸ್ತು ತೇ ನಂದಸುತಾಗ್ರಜಾಯ || ೮ ||

ನಮಸ್ತೇ ಕಮಲಾಕಾಂತ ನಮಸ್ತೇ ಸುಖದಾಯಿನೇ |

ಸ್ಮೃತಾರ್ತಿನಾಶಿನೇ ತುಭ್ಯಂ ಭೂಯೋ ಭೂಯೋ ನಮೋ ನಮಃ || ೯ ||

ಯ ಇದಂ ವಾಮನಸ್ತೋತ್ರಂ ತ್ರಿಸಂಧ್ಯಂ ಪಠತೇ ನರಃ |

ಬಲಾರೋಗ್ಯಾರ್ಥಸಂತಾನೈಃ ತಸ್ಯ ನಿತ್ಯೋತ್ಸವೋ ಭವೇತ್ || ೧೦ ||

|| ಇತಿ ಶ್ರೀ ವಾಮನಸ್ತೋತ್ರಂ ಸಂಪೂರ್ಣಂ ||